

# اپنا احتساب آپ

(۱۹۸۳ء کے چہرے کے بد نما داغ)

۱۰۔ اخذ و اقتباس از مشائخ افتخار احمد - ترویج و تہذیب نعیم صدیقی

(۲)

**ڈاکٹر کیکر فرار** | ڈاکٹر کیکر علامہ اکیڈمی محکمہ اوقاف لاہور کے گھر واقع گلبرگ سے بھاگ کھیتے ہوئے سی آئی اے والوں نے ۱۶ افراد کو گرفتار کیا - ڈاکٹر کیکر صاحب موقع پا کر فرار ہو گئے - ۸۴ ہزار ۲۹۷ روپے کی رقم جو واؤں میں لگائی گئی تھی ضبط کر لی گئی اور تین کاروں اور سکوٹر کو قبضے میں لے لیا - اس اڈے کی فیس داخلہ ۱۰۰ روپے ماہوار تھی جس سے ۶ ہزار روپے ہر ماہ اکٹھے ہوتے تھے - گرفتار شدگان کو پولیس نے ضمانتوں پر رہا کر دیا -

(نوائے وقت اور تمام اخبارات - ۱۴ جولائی ۱۹۸۳ء)

**خونِ حسین** | فلم خونِ حسین کی تیاری سے متعلق تمام اعلیٰ افسر برطرف کر دیئے گئے ہیں کیونکہ بیرون ملک اس فلم کی نمائش سے پاکستان کے وقار کو نقصان پہنچا ہے -

دارشاد وزیر ثقافت - مشرق مورخ ۲۹ جولائی ۱۹۸۳ء

واضح رہے کہ یہ فلم ۷۷-۱۹۷۶ء میں تیار کی گئی تھی - یہ فلم نیشنل فلم ڈیولپمنٹ کارپوریشن لمیٹڈ اور سٹیٹ اتھارٹی کے تعاون سے ..... تیار ہوئی تھی اور ۱۹۷۷ء میں مارشل لا کی ایک تحقیقاتی ٹیم کی سفارش پر نیف ڈیک اور سٹیٹ فلم اتھارٹی کے سربراہ ملازمتوں سے برطرف کر دیئے گئے تھے - نیف ڈیک کے منشور پر نظر ثانی کی گئی اور سٹیٹ فلم اتھارٹی

توڑ دی گئی تھی۔ اس فلم کی پروڈکشن اور دوسرے معاملات سے تعلق رکھنے والے کئی سینئر افسر بھی بے قاعدگیوں کے الزامات کے تحت برطرف کر دیئے گئے تھے۔  
 وی، سی، آر کے کرشمے | محلے کا کوئی ایک شخص اپنے گھر میں وی سی آر لگا کر وہاں سے محلے کے دس بارہ قریبی گھروں کے ٹیلی وژنوں کو مربوط کر لیتا ہے۔ پھر ایک ہی فلم بیک وقت کئی گھروں میں ماں باپ، بیٹے بیٹیاں اور بہویں مل کر دیکھتے ہیں۔ مرکزی ٹیلی وژن والا شخص فلم کے دوران میں اندراہ مذاق جیسا سوز اور عریاں ٹوٹے "فلمی ٹکڑوں کے لیے پنجابی اصطلاح) لگا دیتا ہے۔ یہ "ٹوٹے" بیٹی کی آنکھ سے باپ کی عظمت کو اور بہن کی آنکھ سے بھائی کے احترام کو ختم کر دیتے ہیں۔ مشاہدے میں ایسے گھرانے بھی آئے ہیں جہاں خاندان کے چھوٹے بڑے افراد سب مل کر عریاں فلیں بڑے جوش و خروش اور اہتمام سے دیکھتے ہیں۔ والدین کی عدم موجودگی میں ایسے گھرانوں کے بیٹے بیٹیاں مرکزی شخص سے بلیو پرنٹ فلموں (جن میں نہایت عریاں اور وحشت کے ساتھ فعل بد کا سارا نقشہ دکھایا گیا ہو) کا تقاضا کرتے ہیں۔

ریشاور سے ایک دردمند کا خط۔ جسارت کراچی۔ ۶ اگست ۱۹۸۲ء

فیشن شو | سینٹ جوزف کالج صدر کراچی میں کل سات "فیشن شو" کا اہتمام کیا گیا۔ یہ اہتمام نئی پرنسپل کے تقرر کے فوراً بعد ہوا (غالباً بطور استقبال کے! ن۔ ح۔ ص)  
 فیشن شو میں مرد فن کار جاوید شیخ اور محمود مسعود کو بطور مہمان مدعو کیا گیا تھا جو تو جوان طالبات سے ہنسی مذاق کرتے رہے۔ بعض طالبات کی فرمائش پر جاوید شیخ سے رقص بھی

سے معلوم نہیں کہ پھر ان افسروں کا کیا بنا۔ بعد میں تو یہ پالیسی نمایاں محسوس نہیں ہوئی کہ غلط کار افسروں کو احتساب میں جکڑا جائے، بلکہ بسا اوقات کئی دیدہ دلیر غلط کاروں کو عام معافی دے دی گئی ہے۔ اور بعض کو پہلے سے بھی اعلیٰ مناصب پر لگا دیا گیا ہے۔ ممکن ہے کہ مندرکہ افسروں کو بھی مراتب عالیہ کی طرف بڑھنے کا راستہ عرفو عام کے ذریعے مل گیا ہو، مگر تفصیلی معلومات ہمارے سامنے نہیں ہیں یہ تو صرف ایک امکان کا بیان ہے جس کے لیے نظر ثانی موجود ہیں (ن۔ ح۔ ص)

کہا یا گیا - ذرا اس "اسلامی" دور کی طالبات کے جذبات ملاحظہ کیجیے - نہ - ص )  
 فیشن شو کے لیے بعض طالبات نے نیم عریاں مغربی لباس پہن رکھا تھا اور کالج کی  
 پرنسپل نے انہیں اسٹیج پر آنے سے نہیں روکا - ( آخر کونسی اور بلا ہے جوڑ کی ہوتی ہے ،  
 صرف اتنا کافی ہے کہ شروع میں بسم اللہ الرحمن الرحیم پڑھ دیا جائے - نہ - ص ) اور اپنے  
 جسموں کی نمائش کرنے کے بعد وہ اسٹیج سے رخصت ہوئیں -

شام ۶ بجے یہ محفل شروع ہوئی اور رات دس بجے تک جاری رہی - رقص و موسیقی  
 کا سلسلہ بھی رات دس بجے تک جاری رہا - ( سنانے کتنا عظیم ثواب اس محفل شبانہ  
 کا خدا کے ہاں شرکا اور ذمہ داروں کے نام درج ہوا ہوگا - نہ - ص )

فیشن شو کے دوران میں مغربی موسیقی بھی سنائی گئی اور تلی دھنیں بجائی جاتی رہیں -  
 درحقیقت فیشن شو کے نام پر کالج کی طالبات کو مغربی طرز کی نیم عریاں رکھنے والی پوشاکیں  
 پہنائی گئیں ( گویا بڑی ترقی نسواں ہوئی اور بڑا اسلامی کردار پیدا ہوا - نہ - ص )  
 بن بلائے کئی مرد حضرات اس شو میں شریک ہو کر نظارہ بازی کرتے رہے -

( روزنامہ امن کراچی - ۱۶ اکتوبر ۱۹۸۳ء )

ترکی رقص برہنہ | کراچی کے ہوٹلوں میں "ثقافتی شو" کے نام پر ترک لڑکیوں کا برہنہ رقص پیش  
 کیا گیا - کمرشز کراچی نے ڈپٹی کمشنر سادہ بخٹہ کو ہدایت کی - ہے کہ فیشن ایبل ہوٹلوں میں "ثقافتی شو"  
 کے نام پر ہونے والی فحاشی کو روکوائیں - اور عریاں رقص پیش کرنے والوں اور اس کے ذمہ دار حضرات  
 کے خلاف کارروائی کی جائے -

اطلاع کے مطابق ترک لڑکیاں برہنہ رقص پیش کرتی ہیں اور فحش لطیفے سناتی ہیں -  
 پاکستان آڈٹ پر موٹرز نے ترکی سے ان فن کاروں کو اجرت پر منگوایا ہے - ان فن کاروں

لے ملاحظہ فرمایا آپ نے کہ ثقافتی شو اور آرٹ پر موشن کے اصلی معنی اور معیار کیا  
 ہیں اور غور کیا کہ ایک اسلامی ملک کی طرف سے دوسری اسلامی ریاست کو کیسا ہدیہ دوستی پیش  
 کیا گیا ہے -

کی طرف سے ۲۴ اگست کو پیش کیا جانے والا پروگرام سب سے زیادہ قابل اعتراض تھا  
ابھی تک کوئی کارروائی عمل میں نہیں لائی گئی۔

رپورٹ روزنامہ امن کراچی - ۲۴ ستمبر ۱۹۸۳ء

شادی ایک قانونی بدکاری ہے | مشہور ٹی وی ایکٹریس خالدہ ریاست نے ہیر لڈ کو جو انٹرویو  
دیا ہے اس میں اور بہت سی قابل اعتراض لغویات کے ساتھ یہ "فتویٰ" بھی جاری فرمایا،  
شادی ایک لیکلائزڈ پروٹسٹیشن (LEGALIZED PROSTITUTION) یعنی قانونی (یا انعوزبا  
"شرعی") بدکاری ہے۔ یعنی فی نفسہ تعلق زنا و شو بدکاری تو ہے ہی، جسے ہر حال میں ہتے  
رہنا ہے، لیکن نکاح کے ذریعے صرف اتنا فرق پڑتا ہے کہ وہ قانونی ہو جاتی ہے۔

بچارے معذور سرکاری حکام | کراچی میں رقص و سرود کی محفلیں پھر سجنے لگی ہیں۔ سرکاری  
حکام نے پابندی لگانے سے معذوری ظاہر کر دی ہے (جی ہاں! پابندی تو صرف طلبہ کی  
یونینز پر لگانا ان کے بس میں ہے! ان رص) اس معذوری کے اعلان کے بعد شہر کے مختلف  
ہوٹلوں، کلبوں اور بازارِ حسن (یا بازار گناہ) ان رص) میں شام موسیقی کے علاوہ ثقافتی  
پروگراموں کی آڑ میں عصمت کے کاروبار کی تجدید بھی ہو رہی ہے۔

بتایا گیا ہے کہ ڈپٹی کمشنروں نے اپنے علاقوں کے ہوٹلوں اور کلبوں میں ناچ گانے اور  
"ڈسکو" پر پابندی عاید کر دی تھی، جب کہ بازارِ حسن کی طوائفوں نے مارشل لا حکام کو درخواستیں  
ارسال کی تھیں کہ ان کا آباتی پیشہ گانا بجانا ہے، اس لیے اس کی انہیں اجازت دی جائے۔  
اس کے علاوہ انجمن موسیقارانِ کراچی نے بھی درخواست دی۔ مارشل لا حکام نے ان درخواستوں  
پر غور کرنے کے بعد انجمن موسیقارانِ کراچی کے سیکرٹری جنرل کو ایک خط کے ذریعے مطلع کیا  
کہ اس سلسلے میں نظم و ضبط برقرار رکھا جائے اور ناچ گانے کی عوامی محفلیں منعقد کرنے کی  
اجازت نہ دی جائے تاہم عمارتوں، احاطوں اور چار دیواری کے اندر ناچ گانے کی محفلوں پر  
کوئی پابندی نہیں۔

روزنامہ تجارت - کراچی، ۲۴ ستمبر ۱۹۸۳ء

”ہلالِ احمد کے نام کی آڑ میں | ہفتہ ہلالِ احمد کے سلسلے میں ایک پرائیویٹ اسکول میں مینا بازار کا اہتمام قریبی سینما میں ٹینٹ لگا کر کیا گیا۔ بچیوں سے ڈانس کرایا گیا اور فلمی گانے سنوائے گئے۔ بچیوں کی عمر ۱۲، ۱۵ سال کے اندر تھی۔ انہوں نے پنجابی کا ایک لچر گانا لہک لہک کر گایا۔

اس پروگرام کا ٹکٹ دو روپے تھا۔ بچے، بڑے، جوان اور بوڑھے سب اس میں شریک ہوئے۔ ہلال میں نوجوان لڑکوں نے بے ہودہ حرکتیں کیں (جیسی کھیتی، ویسا پھل ان۔ صی) شیخوپورہ میں طالبات پر احسان | شیخوپورہ کے گرلز کالج میں مینا بازار کے نام پر مختلف پروگرام مرتب کیے گئے، جن میں وی۔ سی۔ آر فلموں کی نمائش، فیشن شو اور ڈانس کے پروگرام شامل تھے۔ شہریوں اور اسلامی حلقوں کی طرف سے شدید احتجاج کا اظہار کیا گیا۔

(روزنامہ نوائے وقت و جنگ - ۱۲ دسمبر ۱۹۸۳ء)

نوش آمدید | ریٹائرڈ جنرل رحیم الدین نے تعلیم یافتہ لڑکیوں سے اپیل کی کہ وہ پی آئی اے میں بطور ایڈ ہوٹس شامل ہوں۔ پی۔ آئی۔ اے انہیں نوش آمدید کہے گی۔

(تقسیم اسناد کی تقریب سے خطاب - ۳۰ دسمبر ۱۹۸۳ء)

اب ۱۹۸۴ء وہم سے پوچھتا ہے کہ آیا واقعی تم نے بحیثیت قوم متذکرہ سارے اقدام اسلام کو فروغ دینے کے لیے پیش قدمی کے طور پر کئے ہیں؟  
کیا اسلام ایسے ہی مشاغل کے فروغ کے لیے آیا تھا؟  
کیا ان احوال پر اسلام کا ایبل چسپاں کیا جاسکتا ہے؟